

दर तीन महिन्यांनी मागासवर्गीय कर्मचा-यांच्या प्रश्नावर
मुख्य कार्यपालन अधिका-यांनी बैठक घेण्याबाबत.

महाराष्ट्र शासन
ग्राम विकास व जलसंधारण विभाग
शासन परिपत्रक क्र. जिपसं-२०११/प्र.क्र.-७८/ आस्था. -७,
मंत्रालय, मुंबई- ४०० ०३२,
दिनांक: १९ एप्रिल, २०११.

- बाचा :** १) ग्राम विकास व जलसंधारण विभाग, शासन परिपत्रक क्र. जिपसं-२००१/प्रक्र-२७५/१६, दि. २० ऑक्टोबर, २००१.
- २) ग्राम विकास व जलसंधारण विभाग, शासन परिपत्रक क्र. मागास-७०२ /प्रक्र-२७९/ आस्था. -७, दिनांक १० ऑक्टोबर, २००२.
- ३) ग्राम विकास व जलसंधारण विभाग, शासन परिपत्रक क्र. मागास-१००९/प्र.क्र.११७/ आस्था-७, दि. २७ जानेवारी, २०१०
- ४) ग्राम विकास व जलसंधारण विभाग, शासन परिपत्रक क्र. जिपसं-२०१० /प्रक्र-१७२/ आस्था. -७, दिनांक १४ डिसेंबर, २०१०.

परिपत्रक

मागासवर्गीय कर्मचाऱ्यांचे प्रश्न सोडविण्यासाठी दर तीन महिन्यांनी मुख्य कार्यकारी अधिकारी यांनी मागासवर्गीय कर्मचारी संघटनांच्या प्रतिनिधींची बैठक घेण्याबाबत शासन परिपत्रक क्र.मागास-७०२/प्र.क्र.२७९/आस्था-७, दि.१०/१०/२००२ अन्वये सूचना देण्यात आलेल्या आहेत.

२. शासनाच्या असे निदर्शनास आले आहे की, मागासवर्गीयांच्या प्रश्नाबाबत जिल्हा परिषद स्तरावर नियतकालीक बैठका होत नाहीत. मागासवर्गीय कर्मचाऱ्यांचे प्रश्न सोडविण्यासाठी मागासवर्गीय कर्मचाऱ्यांच्या संघटना वेळोवेळी पत्रव्यवहार करत असतात. त्यातील कित्येक मागण्या या वैयक्तिक स्वरूपाच्या तसेच स्थानिक पातळीवरून निर्णय घेण्याच्या स्वरूपाच्या असतात. तक्रार निवारण समितीच्या सभा नियमित घेतल्या न गेल्यामुळे जिल्हा परिषद सेवेतील मागासवर्गीय कर्मचाऱ्यांचे प्रश्न स्थानिक पातळीवर सुटत नाहीत आणि जिल्हा परिषद मागासवर्गीय कर्मचारी संघटना आपले स्थानिक प्रश्न सोडविण्यासाठी देखील शासनाकडे पत्रव्यवहार करीत असतात.


३. महाराष्ट्र जिल्हा परिषद जिल्हा सेवा (सेवाप्रवेश) नियम, १९६७ नुसार वर्ग-३, वर्ग-४ च्या जिल्हा परिषद कर्मचाऱ्यांबाबत सक्षम नियुक्ती प्राधिकारी मुख्य कार्यकारी अधिकारी आहेत. तसेच महाराष्ट्र जिल्हा परिषद जिल्हा सेवा नियम, १९६८ मधील नियम १० नुसार वर्ग-३ व वर्ग-४ च्या जिल्हा परिषद कर्मचाऱ्यांचे शासनास असलेले सेवाविषयक बाबींचे अधिकार विभागीय आयुक्तांना प्रदान केले आहेत.

४. सामान्य प्रशासन विभागाच्या क्र बीसीसी-२००९/प्र.क्र.२९१/०९/१६-ब, दि.५/११/२००९ च्या परिपत्रकानुसार आरक्षणाची पदे भरण्याबाबत, बिंदुनामावली ठेवण्याबाबत, आरक्षण कायद्यातील तरतुदीचे कटाक्षाने पालन करण्याबाबत क्र मागास-१००९/प्र.क्र.११७/ आस्था-७, दि.२७ जानेवारी, २०१० च्या शासन परिपत्रकान्वये कळविण्यात आलेले आहे तसेच सामान्य प्रशासन विभागाच्या परिपत्रकातील परिच्छेद ११ नुसार कारवाई करण्याचे अधिकार विभागीय आयुक्ताना प्रदान करण्यात आले आहेत.

५. महाराष्ट्र जिल्हा परिषदा व पंचायत समित्या अधिनियम १९६१ नुसार जिल्हा परिषदेच्या वर्ग-३ व वर्ग-४ च्या कर्मचाऱ्यांसंदर्भात नियुक्ती प्राधिकारी म्हणून सक्षम असलेल्या मुख्य कार्यकारी अधिकारी यांनी जिल्हा परिषद मागासवर्गीय कर्मचाऱ्यांचे प्रश्न जिल्हा परिषद पातळीवर तत्परतेने निकाली काढण्याच्या दृष्टीने जिल्हा परिषद मागासवर्गीय कर्मचारी संघटनांच्या तक्रारी सोडविण्यासाठी दर तीन महिन्यांनी नियमित बैठका घेऊन त्यांच्या प्रश्नाचे निराकरण करावे. तसेच, विभागीय आयुक्त यांनी त्यांचे स्तरावर होणाऱ्या नियतकालीक बैठकांमध्ये याबाबतचा आढावा घ्यावा.

६. सदर परिपत्रक महाराष्ट्र शासनाच्या वेबसाईटवर (www.maharashtra.gov.in) उपलब्ध करण्यात आले असून त्याचा संगणक सांकेतांक क्र. २०११०४२११२४८२६००१ असा आहे.

महाराष्ट्राचे राज्यपाल यांच्या आदेशानुसार व नावाने,



(सु. नि. गाडगे)

कार्यासन अधिकारी, महाराष्ट्र शासन.

प्रति,

विभागीय आयुक्त, (सर्व)

मुख्य कार्यकारी अधिकारी, जिल्हा परिषद, (सर्व)

सचिव (ग्रा.वि. व पं.रा.) यांचे स्वीय सहायक, मंत्रालय, मुंबई-३२.

सह सचिव (जिल्हा परिषद, आस्थापना), यांचे स्वीय सहायक, मंत्रालय, मुंबई-३२

उप सचिव / सह सचिव (सर्व), ग्राम विकास व जलसंधारण विभाग, मंत्रालय, मुंबई-३२

अवर सचिव / कक्ष अधिकारी, (सर्व) ग्राम विकास व जलसंधारण विभाग, मंत्रालय, मुंबई-३२

अवर सचिव, (१६-ब), सामान्य प्रशासन विभाग, मंत्रालय, मुंबई-३२

निवड नस्ती (कार्यासन आस्था-७), ग्राम विकास व जलसंधारण विभाग, मंत्रालय, मुंबई -३२